

## علی میرے آقا علی میرے مولیٰ

علی میرے آقا علی میرے مولیٰ  
میری آج فریاد سن لو مولیٰ

تمہاری عطاء کا دو عالم میں شہرا  
سخی ایسا چشمِ فلک نے نہ دیکھا  
ملک نے بھی آکر تم ہی سے ہے مانگا  
جو چاہا وہ مانگا جو مانگا وہ پایا  
میری آج فریاد سن لو خدارا  
علی میرے آقا علی میرے مولیٰ

جو آیا ہے در پہ تمہارے سوالی  
 نہ پلٹا وہ لیکر کبھی ہاتھ خالی  
 جبیں اپنی اس در پہ جس نے جھکا دی  
 خدا کی قسم اُس نے قسمت بنالی  
 نبی نہ بھی مشکل میں تملو پکارا  
**علی میرے آقا علی میرے مولی**

تمہارے لیئے ڈوب کر مہر پلٹا  
 خدا نے نظامِ شب و روز بدلا  
 نہیں کوئی ملتا زمانے میں ایسا  
 کہ اللہ کو جھکا سجدہ ہو پیارا  
 کمالِ عبادت یہی تھا تمہارا  
**علی میرے آقا علی میرے مولی**

دکھا دو علی اپنی قدرت دکھا دو  
 بنا دو میری آج قسمت بنا دو  
 محب ہوں محمد کا مجھکو عطا دو  
 مقدر کی تاریکیاں تم اب مٹا دو  
 کہ ہر لفظ کن پر میں قبضہ تمہارا  
**علی میرے آقا علی میرے مولیٰ**

خدا کے لیے میری فریاد سن لو  
 گنہگار ہوں میں کرم کی نظر ہو  
 تمنا ہے جو کچھ خبر سب ہے تمکو  
 یہ دامن ہیں خالی، مرادوں سے بھر دو  
 نہیں ہیں تمہارے سوی کوئی میرا  
**علی میرے آقا علی میرے مولیٰ**

تمہیں جانشینِ شہِ دوسرا ہو  
 نبی تک پہنچنے کا تم واسطہ ہو  
 نہ سمجھا کہ اب تک زمانہ کہ کیا ہو  
 خدا تو نہیں ہو مگر ناخدا ہو  
 لگا دو برائے خدا پار بیڑا  
 علی میرے آقا علی میرے مولیٰ

تمہیں ہو مصیبت میں کام آنے والے  
 ہو نادِ علی کی سند پانے والے  
 مرادیں دلو کی ہو بر لانے والے  
 جو اب نکیری کو بدلانے والے  
 کرم ہو میرے حال پر میرے مولیٰ  
 علی میرے آقا علی میرے مولیٰ

مراد اپنی اس در سے غیرو نے پائی  
 میرے واسطے دیر میں کیوں لگائی  
 میں دستِ مبارک میں مشکل کشتائی  
 نہ کیوں پار پھر میری کشتی لگائی  
 بڑھی آس لیکر غلام آج آیا  
 علی میرے آقا علی میرے مولیٰ

محمد کا بنتِ پیمبر کا صدقہ  
 شہیدِ وفا اپنے شہر کا صدقہ  
 تمہیں کربلاء والے دلبر کا صدقہ  
 میں کلثوم و زینب کی چادر کا صدقہ  
 میری آج فریاد سن لو اے مولیٰ  
 علی میرے آقا علی میرے مولیٰ

نہ جاؤگا میں اُٹھ کے در سے تمہارے  
 لگا دو گے جب تک نہ کشتی کنارے  
 تمہیں تو ہو دونو جہاں کہ سہارے  
 محمد کہ پیارے خدا کہ بھی پیارے  
 تمہیں نے نبی کا سفینہ بچایا  
 علی میرے آقا علی میرے مولیٰ

